

Obama geliň

Category: Goşgular, Kitapcy
написано kitapcy | 26 январа, 2025
Obama geliň OBAMA GELIÑ



Myhmanyna giňden açyk gujagy,
Obamda bir gije ýatmaga geliň.
Açykdyr mukaddes duzly saçagy
Şol mukaddes duzdan datmaga geliň.
Al-elwan gül juwan göwnüňi açar,
Yhlasyn siňdiren myradyn tapar.
Her dereden joşup bir çeşme akar,
Sizem şygyr bolup akmaga geliň.

Joşa gelýän atyr ysly gijeler,
Şonda bilbil saz çalmaga tijener.
Daglarynda müň bir mukam gizlener,
Aýdylmadyk aýdym tapmaga geliň.

Dostlar, şahyr gözi bilen diýaryň,
Synlaň belent başly goja çynaryn.
Säher bilen gelip, Muhammetmyradyň
Ili bilen göwün açmaga geliň!

* * *

Bereketden doludyr,
Bereketli saçagy.
Myhman üçin açykdyr,
Dagly obaň gujagy.

Mähir-muhabbet bilen,
Myhmanyny eý görer.
Her gezek myhman gelse,
Obam bir gez beýgeler.

Geliň, mydam Nohurym
Myhmanyň intizary.
Sizem biraz beýgeldiň,
Ýene gelip diýary.

* * *

Siz gelip, eziz dostlar,
Dar öýümi giňeltdiňiz.
Mejalsyz ýüregime
Jan berip direltdiňiz.

Siz gidip, eziz dostlar,
Giň öýüm daraltdyňyz.
Ýa mährim sowapmydyr
Gelmäni azaltdyňyz!

Muhammetmyrat MEREDOW. Goşgular